

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీమద్భాగవతే సప్తమస్కంధే  
॥ శ్రీ నృసింహావతారం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ నృసింహావతారం ॥

నారద ఉవాచ

అథ దైత్యసుతాః సర్వే శ్రుత్వా తదనువర్ణితం ।  
జగృహుర్నిరవద్యత్వాన్నైవ గుర్వనుశిక్షితం ॥ 1 ॥

అథాచార్యసుతస్తేషాం బుద్ధిమేకాంతసంస్థితాం ।  
ఆలక్ష్య భీతస్త్వరితో రాజ్ఞ ఆవేదయద్యథా ॥ 2 ॥

శ్రుత్వా తదప్రియం దైత్యో దుఃసహం తనయానయం ।  
కోపావేశచలధాత్రః పుత్రం హంతుం మనో దధే ॥ 3 ॥

క్షిప్త్వా పరుషయా వాచా ప్రహౌదమతదర్హణం ।  
ఆహేక్షమాణః పాపేన తిరశ్చీనేన చక్షుషా ॥ 4 ॥

ప్రశ్రయావనతం దాంతం బద్ధాంజలిమవస్థితం ।  
సర్పః పదాహత ఇవ శ్వసన్ప్రకృతిదారుణః ॥ 5 ॥

హే దుర్వినీత మందాత్మన్కులభేదకరాధమ ।  
స్తబ్ధం మచ్ఛాసనోద్ధూతం నేష్యే త్వాద్య యమక్షయం ॥ 6 ॥

క్రుద్ధస్య యస్య కంపంతే త్రయో లోకాః సహేశ్వరాః ।  
తస్య మేఽభీతవన్ముఢ శాసనం కిం బలోఽత్యగాః ॥ 7 ॥

ప్రహౌద ఉవాచ

న కేవలం మే భవతశ్చ రాజన్

స వై బలం బలినాం చాపరేషాం ।

పరేవరేమీ స్థిరజంగమా యే  
బ్రహ్మదయో యేన వశం ప్రణీతాః || 8 ||

స ఈశ్వరః కాల ఉరుక్రమోఽసా -  
వోజః సహః సత్త్వబలేంద్రియాత్మా |  
స ఏవ విశ్వం పరమః స్వశక్తిభిః  
సృజత్యవత్యత్తి గుణత్రయేశః || 9 ||

జహ్యసురం భావమిమం త్వమాత్మనః  
సమం మనో ధత్స్వ న సంతి విద్విషః |  
ఋతేఽజితాదాత్మన ఉత్పథేస్థితాత్  
తద్ధి హ్యానంతస్య మహాత్ సమర్థణం || 10 ||

దస్యాన్పురా షణ్ణ విజిత్య లుంపతో  
మన్యంత ఏకే స్వజితా దిశో దశ |  
జితాత్మనో జ్ఞస్య సమస్య దేహినాం  
సాధోః స్వమోహప్రభవాః కుతః పరే || 11 ||

హిరణ్యకశిపురువాచ  
వ్యక్తం త్వం మర్తుకామోఽసి యోఽతిమాత్రం వికత్తసే |  
ముమూర్షాణాం హి మందాత్మన్ నను స్మ్యర్విప్లవా గిరః || 12 ||

యస్త్వయా మందభాగ్యోక్తో మదన్యో జగదీశ్వరః |  
క్వాసౌ యది స సర్వత్ర కస్మాత్ స్తంభే న దృశ్యతే || 13 ||

సోఽహం వికత్తమానస్య శిరః కాయాద్ధరామి తే |  
గోపాయేత హరిస్తాద్య యస్తే శరణమీప్సితం || 14 ||

ఏవం దురుక్తైర్ముహూరర్థయన్రుషా  
సుతం మహాభాగవతం మహాసురః |

ఖడ్గం ప్రగృహ్యోత్పతితో వరాసనాత్  
స్తంభం తతాడాతిబలః స్వముష్టినా || 15 ||

తదైవ తస్మిన్ నినదోఽతిభీషణో  
బభూవ యేనాండకటాహమస్ఫుటత్ |  
యం వై స్వధిష్ఠ్యోపగతం త్వజాదయః  
శ్రుత్వా స్వధామాప్యయమంగ మేనిరే || 16 ||

స విక్రమన్ పుత్రవధేప్పురోజసా  
నిశమ్య నిర్తాదమపూర్వమద్భుతం |  
అంతఃసభాయాం న దదర్శ తత్పదం  
వితత్రసుర్యేన సురారియాథపాః || 17 ||

సత్యం విధాతుం నిజభృత్యభాషితం  
వ్యాప్తిం చ భూతేష్వఖిలేషు చాత్మనః |  
అదృశ్యతాత్యద్భుతరూపముద్వహన్  
స్తంభే సభాయాం న మృగం న మానుషం || 18 ||

స సత్త్వమేనం పరితోఽపి పశ్యన్  
స్తంభస్య మధ్యాదను నిర్జిహానం |  
నాయం మృగో నాపి నరో విచిత్ర -  
మహో కిమేతన్నమృగేంద్రరూపం || 19 ||

మీమాంసమానస్య సముత్థితోఽగ్రతో  
నృసింహరూపస్తదలం భయానకం |  
ప్రతప్తచామీకరచండలోచనం  
స్ఫురత్సటాకేసరజృంభితాననం || 20 ||

కరాలదంష్ట్రం కరవాలచంచల -  
క్షురాంతజిహ్వాం భ్రుకుటీముఖోల్బణం |

స్తభోర్ధ్వకర్ణం గిరికందరాద్భుత -  
వ్యాత్రాస్యనాసం హనుభేదభీషణం || 21 ||

దివిస్పృశత్యాయమదీర్ఘపీవర -  
గ్రీవోరువక్షఃస్థలమల్పమధ్యమం |  
చంద్రాంశుగౌరైశ్చురితం తనూరుహై -  
ర్విష్వగ్భుజానీకశతం నఖాయుధం || 22 ||

దురాసదం సర్వనిజేతరాయుధ -  
ప్రవేకవిద్రావితదైత్యదానవం |  
ప్రాయేణ మేఽయం హరిణోరుమాయినా  
వధః స్మృతోఽనేన సముద్యతేన కిం || 23 ||

ఏవం బ్రువంస్త్యభ్యపతద్ గదాయుధో  
నదన్ నృసింహం ప్రతి దైత్యకుంజరః |  
అలక్ష్మితోఽగ్నౌ పతితః పతంగమో  
యథా నృసింహశౌజసి సోఽసురస్తదా || 24 ||

న తద్ విచిత్రం ఖలు సత్త్వధామని  
స్వతేజసా యో ను పురాపిబత్తమః |  
తతోఽభిపద్యాభ్యహానన్మహాసురో  
రుషా నృసింహం గదయోరువేగయా || 25 ||

తం విక్రమంతం సగదం గదాధరో  
మహోరగం తార్క్ష్యసుతో యథాగ్రహీత్ |  
స తస్య హస్తోత్కలితస్తదాసురో  
విక్రీడతో యద్వదహిర్గరుత్మతః || 26 ||

అసాధ్వమన్యంత హృతౌకసోఽమరా  
 ఘనచ్ఛదా భారత సర్వధిష్ణుపాః |  
 తం మన్యమానో నిజవీర్యశంకితం  
 యద్ధస్తముక్తో నృహరిం మహాసురః |  
 పునస్తమాసజ్జత ఖడ్గచర్మణీ  
 ప్రగృహ్య వేగేన జితశ్రమో మృధే || 27 ||

తం శ్యేనవేగం శతచంద్రవర్త్యభి -  
 శ్చరంతమచ్ఛిద్రముపర్యధో హరిః |  
 కృత్వాట్టహాసం ఖరముత్స్వనోల్బణం  
 నిమీలితాక్షం జగృహే మహాజవః || 28 ||

విష్వక్ స్ఫురంతం గ్రహణాతురం హరి -  
 ర్వాలో యథాఽఽఖుం కులిశాక్షతత్వచం |  
 ద్వార్యూర ఆపాత్య దదార లీలయా  
 నఖైర్యథాహిం గరుడో మహావిషం || 29 ||

సంరంభదుష్ప్రేక్ష్యకరాలలోచనో  
 వ్యాతాననాంతం విలిహన్స్వజిహ్వాయా |  
 అస్సగ్లవాక్తారుణకేశరాననో  
 యథాంతమాలీ ద్విపహత్యయా హరిః || 30 ||

నఖాంకురోత్పాటితహృత్సరోరుహం  
 విస్సృజ్య తస్యానుచరానుదాయుథాన్ |  
 అహాన్ సమంతాన్నఖశస్త్రపార్శ్విభి -  
 ర్దోర్దండయాథోఽనుపథాన్ సహస్రశః || 31 ||

సటావధూతా జలదాః పరాపతన్  
 గ్రహాశ్చ తద్దృష్టివిముష్టరోచిషః |

అంభోధయః శ్వాసహతా విచుక్షుభు -  
 ర్విర్వాదభీతా దిగిభా విచుక్తుశుః || 32 ||

ద్యౌస్తత్యతోత్తిప్తవిమానసంకులా  
 ప్రోత్సర్పత క్షా చ పదాతిపీడితా |  
 శైలాః సముత్పేతురముష్య రంహసా  
 తత్తేజసా ఖం కకుభో న రేజిరే || 33 ||

తతః సభాయాముపవిష్టముత్తమే  
 నృపాసనే సంభృతతేజసం విభుం |  
 అలక్ష్మితద్వైరథమత్యమర్షణం  
 ప్రచండవక్త్రం న బభాజ కశ్చన || 34 ||

నిశమ్య లోకత్రయమస్తకజ్వరం  
 తమాదిదైత్యం హరిణా హతం మృధే |  
 ప్రహర్షవేగోత్కలితాననా ముహుః  
 ప్రసూనవర్ణైర్వృషుః సురస్త్రీయః || 35 ||

తదా విమానావలిభిర్నభస్తలం  
 దిదృక్షతాం సంకులమాస నాకినాం |  
 సురానకా దుందుభయోఽథ జఘ్నిరే  
 గంధర్వముఖ్యా ననృతుర్జగుః స్త్రీయః || 36 ||

తత్రోపవ్రజ్య విబుధా బ్రహ్మాంద్రగిరిశాదయః |  
 ఋషయః పితరః సిద్ధా విద్యాధరమహోరగాః || 37 ||

మనవః ప్రజానాం పతయో గంధర్వాప్సరచారణాః |  
 యక్షాః కింపురుషాస్తాత వేతాలాః సిద్ధకిన్నరాః || 38 ||

తే విష్ణుపార్షదాః సర్వే సునందకుముదాదయః |  
 మూర్ధ్ని బద్ధాంజలిపుటా ఆసీనం తీవ్రతేజసం |  
 ఈడిరే నరశార్దులం నాతిదూరచరాః పృథక్ || 39 ||

బ్రహ్మోవాచ  
 నతోఽస్మ్యనంతాయ దురంతశక్తయే  
 విచిత్రవీర్యాయ పవిత్రకర్మణే |  
 విశ్వస్య సర్గస్థితిసంయమాన్ గుణైః  
 స్వలీలయా సందధతేఽవ్యయాత్మానే || 40 ||

శ్రీరుద్ర ఉవాచ  
 కోపకాలో యుగాంతస్థి హతోఽయమసురోఽల్పకః |  
 తత్సుతం పాహ్యపస్యతం భక్తం తే భక్తవత్సల || 41 ||

ఇంద్ర ఉవాచ  
 ప్రత్యానీతాః పరమ భవతా త్రాయతా నః స్వభాగా  
 దైత్యాక్రాంతం హృదయకమలం త్వద్ గృహం ప్రత్యబోధి |  
 కాలగ్రస్తం కియదిదమహో నాథ శుశ్రూషతాం తే  
 ముక్తిస్తేషాం న హి బహుమతా నారసింహాపరైః కిం || 42 ||

ఋషయః ఉచుః  
 త్వం నస్తపః పరమమాత్త యదాత్మతేజో  
 యేనేదమాదిపురుషాత్మగతం ససర్జ |  
 తద్ విప్రలుప్తమమునాద్య శరణ్యపాల  
 రక్షాగృహీతవపుషా పునరన్వమంస్థాః || 43 ||

పితర ఉచుః  
 శ్రాద్ధాని నోఽధిబుభుజే ప్రసభం తనూజై -  
 ర్దత్తాని తీర్థసమయేఽప్యపిబత్ తిలాంబు |



తస్యోదరాన్నఖవిదీర్ణవపాద్ య ఆర్చ్ఛత్  
తస్మై నమో నృహరయేఽఖిలధర్మగోప్తే || 44 ||

సిద్ధా ఊచుః  
యో నో గతిం యోగసిద్ధామసాధు -  
రహారషీద్ యోగతపోబలేన |  
నానా దర్పం తం నఖైర్నిర్దదార  
తస్మై తుభ్యం ప్రణతాః స్మృ నృసింహా || 45 ||

విద్యాధరా ఊచుః  
విద్యాం పృథగ్ధారణయానురాధ్ధాం  
న్యషేధదజ్ఞో బలవీర్యదృప్తః |  
స యేన సంఖ్యే పశువద్ధతస్తం  
మాయానృసింహం ప్రణతాః స్మ నిత్యం || 46 ||

నాగా ఊచుః  
యేన పాపేన రత్నాని స్తీరత్నాని హృతాని నః |  
తద్వక్షఃపాటనేనాసాం దత్తానంద నమోఽస్తు తే || 47 ||

మనవ ఊచుః  
మనవో వయం తవ నిదేశకారిణో  
దితిజేన దేవ పరిభూతసేతవః |  
భవతా ఖలః స ఉపసంహృతః ప్రభో  
కరవామ తే కిమనుశాధి కింకరాన్ || 48 ||

ప్రజాపతయ ఊచుః  
ప్రజేశా వయం తే పరేశాభిస్పృష్టా  
న యేన ప్రజా వై సృజామో నిషిద్ధాః |

స ఏష త్వయా భిన్నవక్షా ను శేతే  
జగన్మంగలం సత్త్వమూర్తేఽవతారః || 49 ||

గంధర్వా ఊచుః  
వయం విభో తే నటనాట్యగాయకా  
యేనాత్మసాద్ వీర్యబలౌజసా కృతాః |  
స ఏష నీతో భవతా దశామిమాం  
కిముత్పథస్థః కుశలాయ కల్పతే || 50 ||

చారణా ఊచుః  
హరే తవాంఘ్రిపంకజం భవాపవర్గమాశ్రితాః |  
యదేష సాధుహృచ్చయస్త్వయాసురః సమాపితః || 51 ||

యక్షా ఊచుః  
వయమనుచరముఖ్యాః కర్మభిస్తే మనోజ్ఞై -  
స్త ఇహ దితిసుతేన ప్రాపితా వాహకత్వం |  
స తు జనపరితాపం తత్కృతం జానతా తే  
నరహర ఉపనీతః పంచతాం పంచవింశ || 52 ||

కింపురుషా ఊచుః  
వయం కింపురుషాస్త్యం తు మహాపురుష ఈశ్వరః |  
అయం కుపురుషో నష్టో ధిక్కృతః సాధుభిర్యదా || 53 ||

వైతాలీకా ఊచుః  
సభాసు సత్రేషు తవామలం యశో  
గీత్వా సపర్యాం మహతీం లభామహే |  
యస్తాం వ్యనైషీద్ భృశమేష దుర్జనో  
ద్విష్ట్యా హతస్తే భగవన్యథాఽమయః || 54 ||

కిన్నరా ఊచుః  
వయమీశ కిన్నరగణాస్తవానుగా  
దితిజేన విష్ణిమమునాను కారితాః |  
భవతా హరే స వృజినోఽవసాదితో  
నరసింహ నాథ విభవాయ నో భవ || 55 ||

విష్ణుపార్షదా ఊచుః  
అద్యైతద్ధరినరరూపమద్భుతం తే  
దృష్టం నః శరణద సర్వలోకశర్మ |  
సోఽయం తే విధికర ఈశ విప్రశప్త -  
స్తస్యేదం నిధనమనుగ్రహాయ విద్యుః || 56 ||

|| ఇతి శ్రీ నృసింహావతారం సమాప్తం ||